



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, APRIL 26, 2021 / VAISAKHA 6, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૪૧/૨૦૨૧.—આગામી તા.૧૪-૦૪/૨૦૨૧ના રોજથી મુસ્લીમ ધર્મનો પવિત્ર રમઝાન માસ શરૂ થનાર છે. અને આગામી સમયમાં ચેટીયાંદ, રામનવમી, મહાવીર જંયતિ તથા ડો. આંબેડકર જયંતિની ઉજવણી કરવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે, તે માટે ગુજરાત પોલીસ અધિનિયમ-૧૯૫૧ ની કલમ-૩૭(૧) અન્વયેનું તા.૦૧/૦૪/૨૦૨૧ થી તા.૩૦/૦૪/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદે, તેમના તા.૧૦/૦૪/૨૦૨૧ના પત્ર નં.એલઆઈબી/કા.વ્ય./જાહેરનામું/૮૮૭/૨૦૨૧થી દરખાસ્ત અત્રે મોકલી આપેલ.

વાસ્તે, હું, આર. જી. ગોહિલ, (I.A.S.), જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઈએ સમગ્ર આણંદ જિલ્લામાં તારીખ ૧૦મી એપ્રિલ, ૨૦૨૧ થી તારીખ ૨૪મી એપ્રિલ, ૨૦૨૧ (બંને દિવસો સહિત) નીચેના કૃત્યો કરવાની મનાઈ ફરમાવું છું.

(૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;

(૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;

(૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;

(૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું, તથા દેશ વિરોધી નારાઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

(૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય

(૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મે આજ રોજ તારીખ ૧૦મી એપ્રિલ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આર. જી. ગોહિલ,
જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૪૨/૨૦૨૧.-આગામી તા.૧૪-૦૪/૨૦૨૧ના રોજથી મુસ્લીમ ધર્મનો પવિત્ર રમઝાન માસ શરૂ થનાર છે. અને આગામી સમયમાં ચેટીયાંદ, રામનવમી, મહાવીર જયંતિ તથા ડૉ. આંબેડકર જયંતિની ઉજવણી કરવામાં આવનાર હોઈ, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે, તે માટે ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયેનું તા.૦૧/૦૪/૨૦૨૧ થી તા.૩૦/૦૪/૨૦૨૧ સુધી જાહેરનામું પ્રસિદ્ધ કરવા માટે પોલીસ અધિક્ષકશ્રી, આણંદ, તેમના તા.૧૦/૦૪/૨૦૨૧ના પત્ર નં.એલઆઈબી/કા.વ્ય./જાહેરનામું/૮૮૭/૨૦૨૧થી દરખાસ્ત અત્રે મોકલી આપેલ.

વાસ્તે, હું, આર. જી. ગોહિલ, (I.A.S.), જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઠે નીચે મુજબ આદેશ આપું છું. કે સમગ્ર આણંદ જિલ્લામાં તારીખ ૧૦મી એપ્રિલ, ૨૦૨૧ થી તારીખ ૨૪મી એપ્રિલ, ૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મે આજ રોજ તારીખ ૧૦મી એપ્રિલ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આર. જી. ગોહિલ,
જિલ્લા મેજિસ્ટ્રેટ,
આણંદ.

વંચાણે લીધા :-

- (૧) ભારત સરકારશ્રીના ગૃહ વિભાગના જાહેરનામાં ક્રમાંક: 40-3/2020-DM-I (A), તા.૨૯-૦૮-૨૦૨૦.
- (૨) આરોગ્ય અને પરિવાર કલ્યાણ વિભાગ, ગાંધીનગરના જાહેરનામાં ક્રમાંક: જીપી-૮/એનસીવી/૧૦૨૦૨૦/એસએફ.૧/જી, તા. ૧૩-૦૩-૨૦૨૦.
- (૩) ગુજરાત સરકારના ગૃહ વિભાગ, ગાંધીનગરના તા. ૩૧-૧૨-૨૦૨૦ના જાહેરનામા નં. જીજી/૮૫/૨૦૨૦/વિ-૧/કઅવ/ ૧૦૨૦૨૦/૪૮૨.
- (૪) ગુજરાત સરકારના ગૃહ વિભાગ, ગાંધીનગર ના તા.૩૦/૧/૨૦૨૧ના જાહેરનામા નં. વિ.-૧/કઅવ/૧૦૨૦૨૦/૪૮૨.
- (૫) મુખ્ય જિલ્લા આરોગ્ય અધિકારીશ્રી, આણંદના પત્ર નં. આરો/કોવીડ/કન્ટેઈનમેન્ટ ઝોન/વશી/૧૬૦/૨૦૨૧, તા. ૧૩/૦૪/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪, ગુજરાત પોલીસ એક્ટની કલમ-૩૭(૪), ૪૩, ડિઝાસ્ટર મેનેજમેન્ટ એક્ટની કલમ-૩૪ તથા ધ ગુજરાત એપેરેમિક રેગ્યુલેશન-૨૦૨૦ મુજબનું.

નં. પીઓએલ/૧/જાહેરનામા/એસ.આર./૧૨/૨૦૨૧.-હાલમાં વિશ્વભરમાં કોરોના વાયરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરેલ છે. જે બાબતે ભારત સરકારશ્રી અને ગુજરાત સરકારશ્રી દ્વારા સમયાંતરે કોરોના વાયરસ COVID-19 ને ફેલાતો અટકાવવા માટે વિવિધ માર્ગદર્શિકા જાહેર કરવામાં આવેલ છે. જે અનુસંધાને કોરોના વાયરસ COVID-19 ઝડપી સંક્રમણને ધ્યાને લેતા તકેદારીના ભાગરૂપે લોકોની વધુ અવર-જવર વાળા જાહેર અને ખાનગી સ્થળોએ વાયરસને ફેલાતો અટકાવવા સારૂ આમુખ-(૨)ની વિગતે જાહેરનામાથી સુચના બહાર પાડવામાં આવેલ છે. વાયરસના ઝડપી સંક્રમણને ધ્યાને લેતા લોકોની સુરક્ષા બાબતે તકેદારીના પગલારૂપે લોકોની અવર-જવર ઉપર પ્રતિબંધ ફરમાવવાની જરૂર જણાય છે.

જેથી, હું, આર. જી. ગોહિલ, (I.A.S.), જિલ્લા મેજિસ્ટ્રેટ, આણંદ મને મળેલ સત્તાની રૂઠે ભારતીય ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી ગુજરાત એપેરેમિક ડીસીઝ એક્ટ ૧૯૮૭ની કલમ-૨ અને નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૦ તથા ૩૪ હેઠળ ફરમાવું છું કે,

નીચે જણાવેલ વિસ્તારોને COVID-19 ના Containment Area (નિયંત્રિત વિસ્તાર) તરીકે જાહેર કરવામાં આવે છે.

Containment Area (નિયંત્રિત વિસ્તાર)

(૧) આણંદ તાલુકા અંતર્ગત આવતો નીચે મુજબનો વિસ્તાર:

- બાકરોલ નગરપાલિકા હદ વિસ્તારમાં આવેલ ૧૩/યમુના ટવીન્સ, બાકરોલ (કુલ-૧ મકાન)નો વિસ્તાર
- બોરીયાવી નગરપાલિકા હદ વિસ્તારમાં આવેલ (૧) અમરકુંજ સોસાયટી (કુલ-૩ મકાન) (૨) લુહાર ફળીયુ, બોરીયાવી (કુલ-૭ મકાન) (૩) રવાથીયા વિસ્તાર બોરીયાવી (કુલ-૩ મકાન) નો વિસ્તાર

- કરમસદ નગરપાલિકા હદ વિસ્તારમાં આવેલ (૧) શારદા બંગ્લોઝ (કુલ-૧ મકાન) (૨) નારાયણદેવ મહાદેવ (કુલ-૧ મકાન) (૩) ૨૨ (અવધ) એરીસ્ટ્રોવીલા (કુલ-૧ મકાન)નો વિસ્તાર

- સંદેશર ગ્રામ પંચાયત હદ વિસ્તારમાં આવેલ (૧) રઘુનાથ પોલ (કુલ-૧ મકાન)નો વિસ્તાર (૨) ૩૦, પ્રાર્થના પાર્ક (કુલ-૧ મકાનનો વિસ્તાર)

- ખંભોળજ ગ્રામ પંચાયત હદ વિસ્તારમાં આવેલ (૧) ગોકુલધામ સોસાયટીની બાજુમાં ખંભોળજ (કુલ-૧ મકાન)નો વિસ્તાર (૨) પોલીસ સ્ટેશનની સામે ખંભોળજ (કુલ-૧ મકાન)નો વિસ્તાર

- લાંબવેલ ગ્રામ પંચાયત હદ વિસ્તારમાં આવેલ (૧) ઓલ્ડેજ હોમ, લાંબવેલ (કુલ-૧ મકાન)નો વિસ્તાર (૨) માણિ બિલ્ડીંગ પાછળ લાંબવેલ (કુલ-૧ મકાન)નો વિસ્તાર (૩) ડેરી પાછળ લાંબવેલ (કુલ-૧૦ મકાન)નો વિસ્તાર (૪) પરબડી પાસે લાંબવેલ (કુલ-૧૦ મકાન) નો વિસ્તાર.

ઉક્ત વિસ્તારમાં માત્ર આવશ્યક સેવાઓ જ ચાલુ રાખી શકાશે. તેમજ સરકારશ્રીની વખતો વખતની તમામ સુચનાઓનું પાલન કરવાનું રહેશે.

અમલવારીનો સમયગાળો

આ હુકમ તારીખ ૧૩મી એપ્રિલ, ૨૦૨૧ થી અન્ય હુકમ ન થાય ત્યાં સુધી અમલમાં રહેશે.

અપવાદ

સરકારી ફરજ પરની વ્યક્તિઓ ફરજના ભાગરૂપે અવર-જવર કરી શકાશે.

સજા

આ જાહેરનામાના કોઈપણ ખંડનો ભંગ કરનાર વ્યક્તિ નેશનલ ડિઝાસ્ટર મેનેજમેન્ટ એક્ટની કલમ-૫૧ થી ૫૮ તથા ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર થશે. આ હુકમ અન્વયે આણંદ જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ આઈ.પી.સી. કલમ-૧૮૮ મુજબ ફરીયાદ દાખલ કરવા અધિકૃત કરવામાં આવે છે.

આજ તારીખ ૧૩મી એપ્રિલ, ૨૦૨૧ ના રોજ મારી સહી તથા સિક્કો કરી આપ્યો.

આર. જી. ગોહિલ,
જિલ્લા મેજિસ્ટ્રેટ,
આણંદ.
